

دولت مند کا خسارہ کیا ہے؟

درس : پروفیسر محمد یوسف جنگووہ

عَنْ لَبِيْرِ قَرَّ قَالَ اَنْتَهِيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فِي ظِلِّ الْكَعْبَةِ فَلَمَّا
رَأَنَّى قَالَ : ((هُمُ الْأَخْسَرُونَ وَرَبُّ الْكَعْبَةِ)) فَقُلْتُ : فِدَاكَ أَبِي وَأُمِّي مَنْ
هُمْ؟ قَالَ : ((هُمُ الْأَكْثَرُونَ أَمْوَالًا إِلَّا مَنْ قَالَ هَكَذَا وَهَكَذَا وَهَكَذَا مِنْ بَنِينَ
يَتِيْهُ وَمِنْ خَلْفِهِ وَعَنْ يَمِّيْهِ وَعَنْ شِمَاءِهِ وَقَلِيلٌ مَا هُمْ)) (منطق عليه) *

”حضرت ابوذر غفاریؓ سے روایت ہے کہ میں ایک دفعہ رسول اللہ ﷺ کی خدمت میں حاضر ہوا۔ آپ ﷺ اس وقت کعبہ کے سامنے میں بیٹھے ہوئے تھے۔ آپ ﷺ نے جب مجھے دیکھا تو فرمایا: ”رت کعبہ کی قسم! وہ لوگ سب سے زیادہ خسارے میں ہیں۔ میں نے عرض کیا: میرے ماں باپ آپ پر قربان! کون لوگ ہیں جو بڑے خسارے میں ہیں؟ آپ ﷺ نے فرمایا: ”وہ لوگ جو بڑے دولت مند اور سرمایہ دار ہیں۔ ان میں سے وہی لوگ خسارے سے محفوظ ہیں جو اپنے آگے پیچھے اور دامیں باشیں (ہر طرف خیر کے مصارف میں) اپنی دولت کشادہ وستی کے ساتھ صرف کرتے ہیں، مگر دولت مندوں اور سرمایہ داروں میں ایسے بندے بہت کم ہیں۔“

مال و زر میں بڑی کشش ہے، کیونکہ اس کے ساتھ دنیا کی خوشحالی وابستہ ہے۔ مال دار آدمی دولت خرچ کر کے آرام و آسائش کی تمام چیزیں اکٹھی کر سکتا ہے۔ اچھے مکان میں جملہ سہولیات کے ساتھ باوقار زندگی بسرا کر سکتا ہے۔ اس کے کھانے کی میز پر طرح طرح کے خوش ذاتی تھانے موجود ہوتے ہیں۔ وہ اعلیٰ درجہ کے ہوٹلوں میں جا کر مرغن اور مسالے دار غذاوں سے کام و دہن کی تسلیکیں کر سکتا ہے۔ اسے ہر طرح کے موکی پھل کھانے کو ملتے

* صحیح البخاری، کتاب الایمان والنور، باب کیف کانت یعنی النبی ﷺ، وصحیح مسلم، کتاب الزکاۃ، باب تغليظ عقوبة من لا یؤدی الزکاۃ۔

پیں۔ دولت مند آدمی مال و دولت کے بل بوتے پر تو کر چاکر رکھ سکتا ہے جو اس کے اشاروں پر کام کرتے اور اسے آسودگی فراہم کرتے ہیں۔ مال و وزر کی کثرت کی وجہ سے دوسرے لوگ اُس کا احترام کرتے ہیں۔ وہ اپنے بیوی بچوں کی ہر خواہش پوری کر سکتا ہے۔ بیوی کے لیے زرق بر قلیاب اور قیمتی زیورات خرید سکتا ہے۔ بچوں کے لیے قیمتی کھلونے اور طرح طرح کی پسندیدہ چیزیں فراہم کر سکتا ہے۔ وہ اپنے بچوں کو انگلش سکولوں میں تعلیم دلو اکراؤں کے شاندار مستقبل کا انتظام کر سکتا ہے۔ دولت مند آدمی اپنے بچوں کی شادیوں پر بے دریغ روپیہ خرچ کر کے معاشرے میں اپنی بڑائی قائم کرتا اور اپنی آنا کی تسلیم کا سامان پیدا کر سکتا ہے۔

اس کے بر عکس غریب آدمی سادہ زندگی بسر کرنے پر مجبور ہوتا ہے۔ وہ بمشکل اپنی بینا وی ضروریات ہی پوری کر پاتا ہے۔ بیوی بچوں کے تقاضے پورے کرنا اُس کے لیے ممکن نہیں ہوتا۔ اُس کی زندگی مشقت سے بُر ہوتی ہے۔ اسے روکھی سوکھی کھا کر گزارہ کرنا پڑتا ہے۔ اسے اچھا کھانا اور کپڑا میرنہیں ہوتا۔ یوں اس کی زندگی تلخ ہوتی ہے اور معاشرے میں اسے کوئی اہمیت حاصل نہیں ہوتی۔ مگر حقیقت یہ ہے کہ یہ نادار اور غریب اگر تنگی ترشی میں زندگی گزارتا ہے اور اس حال میں وہ صبر سے کام لیتے ہوئے صرف اللہ کے سامنے دست سوال دراز کرتا ہے، اُس کے ذکر میں مشغول رہتا ہے تو اُس سے زیادہ کامیاب انسان کوئی دوسرا نہیں۔ ایسے شخص کا حساب قیامت کے دن آسان ہوگا۔ اس کے بر عکس دولت مند آدمی دنیا میں دولت کے بل بوتے پر عیش و عشرت تو کر لے گا، لیکن حساب کتاب کے وقت اسے مشکل پیش آئے گی، اس سے جواب دہی ہوگی کہ دولت کا ناجائز استعمال کیوں کیا؟ زیر بحث حدیث نبویؐ میں ایسے ہی دولت مندوں کے بارے میں رسول اللہ ﷺ نے قسم کھا کر کہا کہ وہ سب سے زیادہ گھائٹے میں ہیں۔

اگر دولت سلیقے کے ساتھ استعمال کی جائے تو یہ اللہ تعالیٰ کا بڑا انعام ہے۔ مال و دولت فی نفسہ بری چیز نہیں۔ روپے پیسے کو قرآن مجید میں فضل کہا گیا ہے اور یہ لفظ کسی طور پر بھی منفی مفہوم نہیں دیتا۔ جس طرح اللہ کی دی ہوئی دیگر نعمتوں مثلاً آنکھ، کان، زبان وغیرہ کا استعمال مالک کی رضا کے مطابق کرنا چاہیے اسی طرح دولت کے خرچ کرنے میں بھی اللہ کے حکموں کی پابندی ضروری ہے۔ البتہ یہ بڑا مشکل کام ہے۔ اس میں بڑی استقامت، صبر اور استعمال کی ضرورت ہے۔ اکثر دولت مند دولت کے خرچ میں میانہ رومنی اختیار نہیں کر سکتے۔ رسول اللہ ﷺ نے ایسے ہی لوگوں کو سب سے زیادہ خسارہ پانے والے کہا ہے اور یہ

بھی فرمایا ہے کہ ایسے لوگ بہت زیادہ ہیں۔ پھر آپ نے فرمایا کہ: ”وہ دولت منداں خسارے سے محفوظ ہیں جو اپنی دولت کو فراخ دلی کے ساتھ نہیں کاموں میں صرف کرتے ہیں،“ ایسے لوگ نہ صرف خسارے سے بچے ہوئے ہیں بلکہ ان کے لیے بھلا بیاں کمانے کے کثیر موقع موجود ہیں۔ یہ دولت مند اگر غریبوں کو کھانا کھلائیں، مریضوں کے علاج میں روپیہ خرچ کریں، تینوں، مسکینوں اور بیواؤں کی خبر گیری کریں، حج اور عمرے کے لیے حرم شریف جا کر وہاں ایک ایک لاکھ نمازوں کا ثواب پائیں، مال کو نام و نمود اور نمائش کے لیے خرچ نہ کریں، فضول خرچی سے بچتے رہیں، اپنی ضروریات کو گھٹاتے رہیں، یہوی بچوں کے ناجائز تقاضوں کو پورا کرنے سے زکر کے رہیں اور دولت مندی انہیں غرور اور تکبیر میں بدلانہ کرے تو ایسے ہی لوگوں کے بارے میں آپ ﷺ نے فرمایا ہے کہ یہ لوگ خسارے سے بچے ہوئے ہیں۔ مگر حقیقت یہ ہے کہ یہ لوگ بہت کم تعداد میں ہیں۔ کیونکہ دولت کی فراوانی نفسانی خواہشات کو طول دیتی ہے۔ دولت مند آدمی اس دنیا کے آرام و خوش حالی میں اس قدر مد ہوش ہو جاتا ہے کہ اسے نہ ہے بھلے کی تمیز نہیں رہتی۔ اس طرح وہ فکر آخت سے بے پرواہ کر مخفی دولت اکٹھی کرتا اور اسے فضولیات میں اڑاتا رہتا ہے۔ ایسے لوگ موت کے وقت تھنا کریں گے کہ کاش انہیں کچھ مہلت مل جائے تو وہ (اچھے کاموں میں) دولت خرچ کر کے نیکوکاروں میں شامل ہو جائیں گے، مگر اللہ تعالیٰ کا ارشاد گرامی ہے:

﴿وَلَنْ يُؤْتِحِرَ اللَّهُ نَفْسًا إِذَا جَاءَ أَجَلُهَا﴾ (المنافقون: ۱۱)

”اور اللہ تعالیٰ ہرگز ڈھیل نہیں دیتا (مزید مہلت نہیں دیتا) کسی شخص کو جب اس کا وعدہ آجائے (مہلت عمل پوری ہو جائے)۔“

پس اس حدیث سے ہمیں یہ سبق ملتا ہے کہ دولت بہت بڑی نعمت ہے۔ اس کا استعمال بُرا بھی ہو سکتا ہے اور اچھا بھی۔ اس کا بُرا استعمال فضول خرچی، عیش و عشرت اور نمود و نمائش ہے اور اچھا استعمال خدا کی رضا کے لیے خرچ کرنا ہے۔ اگرچہ یہ کام مشکل ہے مگر جتنا مشکل ہے اتنا ہی زیادہ ثواب کا موجب اور حقیقی کامیابی و کامرانی اور نجات کا باعث ہے۔ دولت مند لوگوں کے لیے لمحہ فکر یہ ہے کہ وہ اپنی دولت کو کہاں خرچ کر رہے ہیں اور اس کا انجام کیا ہوگا، ابدي خسارہ یا لازوال راحت؟

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لیے شائع کی جاتی ہیں۔ ان کا احترام آپ پر فرض ہے۔